



## हिमालयन वन अनुसंधान संस्थान, पन्थाघाटी, शिमला, हिमाचल प्रदेश

### हिमालयन वन अनुसंधान संस्थान, पन्थाघाटी, शिमला, हि. प्र. द्वारा 11 दिसम्बर, 2019 को "अंतर्राष्ट्रीय पर्वत दिवस-2019" कार्यक्रम का आयोजन

हिमालयन वन अनुसंधान संस्थान, पन्थाघाटी, शिमला, हि. प्र. द्वारा 11 दिसम्बर, 2019 को संस्थान के सभागार में "अंतर्राष्ट्रीय पर्वत दिवस-2019" के उपलक्ष में, "माउंटेन मैटर्स फॉर यूथ" विषय पर एक कार्यक्रम आयोजित किया गया जिसमें केंद्रीय विद्यालय, हाई ग्राउंड, चंडीगढ़ व केंद्रीय विद्यालय, जीरकपुर के 50 विद्यार्थियों व उनके साथ आए 5 अध्यापकों के साथ- साथ संस्थान के सभी अधिकारियों एवं कर्मचारियों ने भाग लिया।



कार्यक्रम के आरम्भ में श्री अश्वनी कुमार, सहायक मुख्य तकनीकी अधिकारी, विस्तार प्रभाग, हिमालयन वन अनुसंधान संस्थान, शिमला, हि. प्र. ने "अंतर्राष्ट्रीय पर्वत दिवस-2019" के बारे में सभी को संक्षिप्त जानकारी दी। उन्होंने बताया कि सयुक्त राष्ट्र द्वारा 11 दिसम्बर को अंतर्राष्ट्रीय पर्वत दिवस के रूप में नामित किया गया। विश्व में सबसे पहले इस दिवस को वर्ष 2003 में मनाया गया था और हिमालयन वन अनुसंधान संस्थान, शिमला में इस दिवस को वर्ष 2016 से लगातार मनाया जा रहा है।





डॉ. राजेश शर्मा, समूह समन्वयक अनुसंधान, हिमालयन वन अनुसंधान संस्थान, शिमला ने डॉ. एस. एस. सामंत, निदेशक, हिमालयन वन अनुसंधान संस्थान, आमंत्रित मुख्य वक्ता, डॉ. के. एस. वर्मा, कुलपति, केरियर पॉइंट विश्वविद्यालय, हमीरपुर, केंद्रीय विद्यालय, हाई ग्राउंड, चंडीगढ़ व केंद्रीय विद्यालय, जीरकपुर के विद्यार्थियों व उनके साथ आए अध्यापकों एवं संस्थान के सभी वैज्ञानिकों, अधिकारियों तथा कर्मचारियों का स्वागत किया तथा मुख्य वक्ता, डॉ. के. एस. वर्मा का परिचय करवाया।

कार्यक्रम के मुख्य वक्ता, डॉ. के. एस. वर्मा, कुलपति, केरियर पॉइंट विश्वविद्यालय, हमीरपुर, हि. प्र. ने अंतर्राष्ट्रीय पर्वत दिवस-2019 पर प्रकाश डालते हुए विषय वस्तु "माउंटेन मैटर्स फॉर यूथ" को हिमालय के संदर्भ में जोड़कर इसकी महत्ता के बारे में पावरपॉइंट प्रस्तुति द्वारा बहुत ही रोचक जानकारी प्रस्तुत की। अपने सम्बोधन में उन्होंने हिमालयी क्षेत्रों में पाए जाने वाली फसलों, झीलों व संस्कृति के बारे में विस्तृत जानकारी प्रदान की। उन्होंने जलवायु परिवर्तन, फसल विविधीकरण तथा मानव जीवन में जल की आवश्यकता के बारे में भी विस्तृत जानकारी प्रदान की। साथ ही उन्होंने वन भूमि के बागवानी के लिए किए जा रहे स्थानान्तर के कुप्रभावों के बारे में भी विस्तृत जानकारी प्रदान की।



डॉ. एस. एस. सामंत, निदेशक, हिमालयन वन अनुसंधान संस्थान, शिमला ने पावरपॉइंट प्रस्तुति द्वारा अंतर्राष्ट्रीय पर्वत दिवस-2019 के बारे में विस्तारपूर्वक चर्चा करते हुए हिमालयी क्षेत्रों में पायी जाने वाले वनों, पारिस्थिक ततों, जैव-विविधता, पारिस्थिक सेवाओं, मानव जनित गतिविधियों के दुष्परिणाम, जैव-विविधता संरक्षण तथा संरक्षण हेतु जनता की भागीदारी पर विस्तृत जानकारी दी। उन्होंने कहा कि हिमालय क्षेत्र के सतत विकास के लिए हमें पारिस्थिकी,



अर्थव्यवस्था तथा समाज को साथ लेकर चलना होगा। साथ ही उन्होंने निरगल, छर्मा, ब्रांश, घृतकुमारी आदि से बनने वाले उत्पादों के बारे में भी महत्वपूर्ण जानकारी प्रदान की। उन्होंने आगे कहा कि पर्वतीय क्षेत्र में संस्थान का स्थित होने के कारण हिमालयी क्षेत्र के पहाड़ों के प्रति दायित्व और भी बढ़ जाता है।

प्रतिभागियों ने पर्वतों से संबंधित विभिन्न प्रश्न पूछे। दोनों वक्ताओं ने प्रतिभागियों द्वारा पूछे गये प्रश्नों का विस्तार रूप से उत्तर दिया।

अंत में श्री सत्य प्रकाश नेगी, भा० व० से०, अरण्यपाल, प्रभागाध्यक्ष, विस्तार प्रभाग, हिमालयन वन अनुसंधान संस्थान, शिमला ने डॉ. एस. एस. सामंत, निदेशक, हिमालयन वन अनुसंधान संस्थान, आमंत्रित मुख्य वक्ता, केंद्रीय विद्यालय, हाई ग्राउंड, चंडीगढ़ व केंद्रीय विद्यालय, जीरकपुर के विद्यार्थियों व अध्यापकों तथा संस्थान के समस्त वैज्ञानिकों, अधिकारियों एवं कर्मचारियों का इस कार्यक्रम में उपस्थित होने पर धन्यवाद ज्ञापित किया।

## कार्यक्रम की कुछ झलकियाँ





## मीडिया कवरेज़



शिमला : हिमालयन वन अनुसंधान संस्थान में आयोजित कार्यशाला में भाग लेते अधिकारी। (वि.क.)

## युवाओं से पर्वतों को बचाने की अपील

शिमला, 12 दिसम्बर (ब्यूरो): हिमालयन वन अनुसंधान संस्थान (एच.एफ.आर.आई.) शिमला द्वारा अंतर्राष्ट्रीय पर्वत दिवस का आयोजन किया गया। इस साल पर्वत दिवस का थीम 'माउंटेंटैस मैटर फॉर यूथ' दिया गया है। इस कार्यक्रम में केंद्रीय विद्यालय चंडीगढ़ एवं केंद्रीय विद्यालय जिरकपुर के 50 छात्रों व 6 संकाय सदस्यों तथा संस्थान के सभी अधिकारियों व कर्मचारियों ने भाग लिया। एक यूनिवर्सिटी के कुलपति मुख्यातिथि डा. के.एस. वर्मा ने मानव विकास के लिए हिमालयी पर्वतों के महत्व पर प्रकाश डालते हुए कहा कि हिमालयी पर्वत जल स्रोतों एवं जैव विविधताओं का भंडार हैं, लेकिन आधुनिकीकरण एवं औद्योगिकीकरण के कारण इन पर्वतों पर मानवीय दबाव बहुत बढ़ गया है। उन्होंने लोगों खासकर युवाओं से इस बढ़ते दबाव को कम करने की अपील की।

## एचएफआरआई में पर्वत दिवस मनाया, केवी चंडीगढ़ और जीरकपुर के छात्र पहुंचे

शिमला। एचएफआरआई शिमला द्वारा संस्थान के सभागार में अंतरराष्ट्रीय पर्वत दिवस का आयोजन किया गया। इस कार्यक्रम में केंद्रीय विद्यालय चंडीगढ़ एवं केंद्रीय विद्यालय जिरकपुर के 50 छात्रों व 6 संकाय सदस्यों और संस्थान के सभी अधिकारियों और कर्मचारियों ने भाग लिया। कार्यक्रम के शुरु में समूह समन्वयक डॉ. राजेश शर्मा ने मुख्य अतिथि सह मुख्य वक्ता कुलपति कैरियर प्वाइंट विश्वविद्यालय हमीरपुर डॉ. केएस वर्मा, संस्थान के निदेशक डॉ. शेर सिंह सामंत, संस्थान के वैज्ञानिकों, अधिकारियों, कर्मचारियों, स्कूल के संकाय सदस्यों और छात्रों का स्वागत किया। मुख्यतिथि ने अंतरराष्ट्रीय पर्वत दिवस



पर्वत दिवस के आयोजन के दौरान मौजूद साइंटिस्ट और स्टूडेंट्स।

के बारे बताया कि पहाड़ी क्षेत्रों में रह रहे लोगों के लिए साल का यह दिवस खास है और इस वर्ष की थीम 'माउंटेंस मैटर फॉर यूथ' पर पावर प्वाइंट प्रस्तुति के

माध्यम से मानव विकास के लिए हिमालयी पर्वतों के महत्व पर प्रकाश डालते हुए कहा कि हिमालयी पर्वत जल स्रोतों एवं जैव विविधताओं का भंडार है, परंतु

आधुनिकीकरण एवं औद्योगिकरण के कारण इन पर्वतों पर मानवीय दबाव बहुत बढ़ गया है। उन्होंने छात्रों से आहवाहन किया कि युवा पीढ़ी भविष्य का कर्णधार है, अतः उन्हें चाहिए कि पर्वतों पर हो रही हरास को रोकने के लिए अपने परिवार, साथियों एवं समाज को अधिक से अधिक जागरूक करें। एचएफआरआई के निदेशक डॉ. शेर सिंह सामंत कहा कि हिमालयी पर्वतों के पारिस्थितिकी तंत्र से प्राप्त होने वाली सेवाएं मानव जीवन के लिए बहुत आवश्यक हैं। उन्होंने बताया कि अगर इस तरह से हिमालयी पर्वतों से जैव-उच्च्य विविधताओं का दोहन होता रहेगा तो मानव जीवन खतरे में आ सकता है, अतः इन्हें बचाना अति आवश्यक है।

दैनिक भास्कर



शिमला: हिमालयन वन अनुसंधान संस्थान, शिमला द्वारा आयोजित अंतरराष्ट्रीय पर्वत दिवस में भाग लेते अधिकारी व कर्मचारी

दिव्य हिमाचल

Fri, 13 December 2019

<https://epaper.divvyahimachal.com/c/46818712>



\*\*\*\*\*